

ஒன்றிய அரசின் வக்பு வாரியச் சட்டத்திற்கு எதிராக சட்டமன்றத்தில் முதல் தீர்மானம் கொண்டு வந்தவர் முதல்வர் மு.க.ஸ்டாலின்!

அரசியல் சட்ட மாண்புகளை படுகொலை செய்து

இஸ்லாமியர்களின் உரிமைகளைப் பறிக்கும் நாசிச செயலை நிறுத்துக!

புதுடெல்லி, ஏப்.6-

நாடாளுமன்ற மக்களவையில் கழகக் கொறடாவுக் கழகத் துணைப் பொதுச் செயலாளருமான ஆ.இராசா அவர்கள் வக்பு வாரிய திருத்தச் சட்ட மசோதா மீது உரை யாற்றும்போது “ஒன்றிய அரசின் வக்்பு வாரிய சட்டத்திற்கு எதிராக சட்டமன்றத்தில் முதல் தீர்மானம் கொண்டு வந்தவர் தமிழ்நாடு முதல்வர் மு.க.ஸ்டாலின் அவர்கள்” என்றும் “அரசியல் சட்ட மாண்புகளை படுகொலை செய்து இஸ்லாமியர்களின் உரிமைகளை பறிக்கும் நாசிச செயலை நிறுத்த வேண்டும்” என்றும் கூறினார்.

இது குறித்து மக்களவையில் ஆ.இராசா அவர்கள் பேசியதாவது:-

திராவிட முன்னேற்றக் கழகத்தின் நிலைப்பாட்டை இங்கே எடுத்துரைக்க எனக்கு வாய்ப்பளித்த அவைத்தலைவர் அவர்களுக்கு நன்றி.

சிறுபான்மை நலத்துறை அமைச்சர் கிரண் ரிஷிஜு பேசியதை முழு கவனத்துடன் கேட்டுக் கொண்டிருந்தேன். தனது துணைச்சலைப் பற்றி அவரே புகழ்ந்து கொண்டார். அவர் எப்படி இவ்வளவு ‘துணைச்சலுடன்’ நாடாளுமன்றத்தில் அத்தகறி பனை கடடுக்கதைகளை (Cock and Bull Story) சொல்லிக்கொண்டிருக்கிறார் என நான் வியக்கிறேன்.

அமைச்சருக்கு நான் துணைச்ச லுடன் சவால் விடுகிறேன். நீங்கள் இன்று பேசியதை நாளை எழுத்து வடிவத்தில் எடுத்து வக்பு நாடாளுமன்ற கூட்டுக் குழு அறிக்கை குழுவிற்கு முன்பு அளிக்கப் பட்ட சாட்சியங்கள் மற்றும் ஆவணங்களை ஒப்பீடு செய்து பாருங்கள். இரண்டு பதிவுகளும் ஒத்துப் போகாமலானால் நான் எனது நாடாளுமன்ற உறுப்பினர் பதவியிலிருந்து விலகவும் தயாராக இருக்கிறேன்.

உங்கள் கட்டுக்கதை உடைக்கப்படுவிடது!

எது இந்த மசோதாவை கொண்டுவர உங்களை உந்தித்தள்ளியது என நீங்கள் இந்த அவையில் ஏற்கனவே கூறியதை நினைவுபடுத்திப் பாருங்கள். இந்த மசோதாவை முதலில் தாக்கல் செய்தபோது என்ன சொன்னார்கள். தமிழ்நாட்டில் திருச்சிராப்பள்ளி மாவட்டத்தில் ஒரு கிராமத்தில் ஆயிரக்கணக்கான ஏக்கர் நிலங்களை வக்பு சொத்துக்களாக அறிவிக்கப்பட்டிருப்பதாக சொன்னார்கள்; அவைகளை போன்ற டைசுக்கணக்கான ஏக்கர் நிலங்களை மீட்கவே இந்த மசோதா என்றும் சொன்னார்கள். நாடாளுமன்ற கூட்டுக் குழு தமிழ்நாட்டிற்கு வந்தது. மாவட்ட ஆட்சியர், வருவாய்துறை செயலாளர், வக்பு வாரிய தலைவர் ஆகியோர் குழுவுக்கு முன்பாக வாக்கு மூலம் கொடுத்தார்கள். மூலமும் நாடாளுமன்ற கூட்டுக்குழு தலைவரை சந்தித்தார்கள். கூட்டுக் குழுவின் தலைவர் இந்த அவையில்தான் இருக்கிறார். அதாரங்களை அகற்றிவிட்டார்கள் எனும் உங்கள் கட்டுக்கதை உடைக்கப்பட்டுவிட்டது. உடனே இப்போது வேறு புதிய பொய்யான புனைவுக்கதையுடன் வந்திருக்கிறீர்கள்.

அவைத் தலைவர் அவர்களே, இங்கே வேடிக்கை இதுதான். நாடாளுமன்றத்தில் ஒரு இஸ்லாமிய உறுப்பினர்கூட இல்லாத ஒரு கட்சி தான் சிறுபான்மையினரின் உரிமைகள் காக்கப் பட்ட ஒரு மசோதாவை கொண்டு வந்திருக்கிறது. அவர்கள் கட்சியிலிருந்து இந்த மசோதாவை ஆதரிக்க ஒரு இஸ்லாமிய நாடாளுமன்ற உறுப்பினர் கூட இல்லை. ஒரு இஸ்லாமிய நாடாளுமன்ற உறுப்பினருக்குகூட வாய்ப்பளிக்க மனமில்லாதவர்கள்தான் மதச்சார்பற்ற மையை பாதுகாப்பது குறித்து எங்களுக்கு பாடம் எடுக்கிறார்கள். இன்று நமது இந்திய நாடாளுமன்றத்தில் ஒரு குறிப்பிட்டக்க நாள். மதச்சார்பில்லாத இந்த நாடும் சுதந்திர போராட்ட தியாகிகளும் அரசியல் சட்டத்தை உருவாக்கிய நம் தேசத்தலைவர்களும் சுட்டிக்காட்டிய வழியில் பயணிக்க போகிறதா அல்லது வகுப்புவாத சக்திகள் முடிவு செய்ததை போல்

வக்பு சொத்துக்களை அரசாங்கம் இஸ்லாமியர்களிடமிருந்து பறிப்பதா?

மனிதகுலத்திற்கு எதிரான போரை சந்திக்க போகிறதா எனும் தலையெழுத்தை தீர்மானிக்கும் நான். இந்த நாள். தமிழ்நாடு சட்டப்பேரவையில் இச்சட்டம் தொடர்பாக நிறைவேற்றப்பட்ட தீர்மானத்தை குறிப்பிட்டு எனது உரையை தொடங்க விரும்புகிறேன். வக்பு மசோதாவிற்கு எதிராக தமிழ்நாடு சட்டப்பேரவையில் தமிழ்நாடு முதலமைச்சர் மு. க. ஸ்டாலின் அவர்கள் ஒரு தீர்மானத்தை முன்மொழிந்தார். அத்தீர்மானம் ஒரு மனதாக நிறைவேற்றப்பட்டது. எங்கள் நிலைப்பாடு இதுதான். தீர்மானத்தின் வரிகள் இவை:

உச்சநீதிமன்றத் தீர்்ப்பு எதிரானது!

“நாடாளுமன்றத்தில் முன்மொழியப்பட்ட வக்பு திருத்த மசோதா, சிறுபான்மையினர் உரிமைகள், மத சுதந்திரம் மற்றும் அரசியலமைப்பிற்கு எதிரானது; வக்பு உருவாக்கப்பட்டதன் நோக்கத்திற்கு எதிரானது; உச்சநீதி மன்ற தீர்ப்புக்கு எதிரானது; தேவையற்றது மற்றும்/அல்லது குழப்பமானது; கூட, இதை நிறைவேற்றி னால் வக்பு நிறுவனங்களை முடக்குவதுடன் இஸ்லாமிய சமூகத்திற்கு கேடுகள் விளைவு. அதனால தமிழ்நாடு சட்டப்பேரவை வக்பு திருத்த மசோதாவை கைவிடுமாறு ஒன்றிய அரசை வலியுறுத்துகிறது”

மக்களவையில் - கழக துணைப் பொதுச் செயலாளர் ஆ.இராசா கண்டன உரை!

நாட்டின் ஒருமைப்பாடு கேள்விக்குள்ளாக்கப்படும்!

அவைத் தலைவர் அவர்களே, மக்களின் அரசியல் மற்றும் நாட்டின் இறையாண்மையின் மாண்புகள் (Political Will and Sovereign Power) இந்த அவையில் பிரதிபலிப்பதுபோல் அல்லது பிரதிபலிப்பதாகக் கருதப்படுகிறது. அதே நேரத்தில் மாநில சட்டமன்றத்தில் பிரதிபலிக்கும் தமிழ்நாட்டின் அரசியல் விரும்பு மாண்பு முற்றிலும் வேறு மாதிரி உள்ளது! இந்தவேறுபாட்டையும் முற்றிலும் எதிர்மறான கூறுகளையும் நீங்கள் ஏற்றுக் கொள்ளப்போவதில்லை என்றால், பரிசீலனைக்கு எடுத்துக் கொள்ளவில்லை என்றால், இந்த நாட்டின் ஒருமைப்பாடு கேள்விக்கு உள்ளாக்கப்படும்; தயவுசெய்து அதைத் கவனத்தில் கொள்ளுங்கள்.

நாட்டின் சுதந்திரத்திற்கு பின் 1949இல் அரசியலமைப்பு சட்டம் உருவாக்கி கொண்டிருந்தபோது, உங்களுக்கு பிடித்த தலைவராக நீங்கள் தவறாக சித்தரித்துக் கொள்ளும் இந்தியாவின் இரும்பு மனிதர், சர்தார் வல்லாப் பட்டேல் அவர்கள் அரசியலமைப்பு நிர்ணய சபையில் சிறுபான்மையினருக்கான ஆலோசனைக் குழுத் தலைவராக இருந்தார் என்பதை நினைவுடூட விரும்புகிறேன். பட்டேல் அவர்கள் சிறுபான்மை மக்களின் உரிமைகளை வரையறுக்கும் குழுவின் தலைவராக இருந்த போது, அந்தக் குழுவின் உறுப்பினர்கள் யார்? இந்திய ஜனாதிபதியாக பின்னாளில் வந்த அவைத் தலைவர் டாக்டர் ராஜேந்திரபிரசாத், பின்னர் இந்திய பிரதமராக தேர்ந்தெடுக்கப்பட்ட பண்டித ஜவ



மரபை தொடர விரும்புகிறோம். அரசியலமைப்பில் சர்தார் பட்டேலின் மரபை தொடர விரும்பும் நாங்கள் மசோதாவை எதிர்க்கிறோம். ஆனால் வல்லாப் பட்டேலின் சிலையை மட்டும் உருவாக்கிவிட்டு அவருடைய மரபை அழிக்க விரும்புகிற நீங்கள் இந்த மசோதாவை ஆதரிக்கிறீர்கள். இது தான் வினோதம்!

அவைத் தலைவர் அவர்களே, இந்த வக்பு சட்டம் 1954இல் முதன்முதலில் இயற்றப்பட்டது.

அதன் பிறகு, 1959, 1964 மற்றும் 1969 இல் திருத்தப்பட்டது. பிறகு 1984இல் விரிவான திருத்தங்கள் மேற்கொள்ளப்பட்டது. மாண்புமிகு

புதுவி விலகவும் தயார்!

“சிறுபான்மை நலத்துறை அமைச்சர் கிரண் ரிஷிஜு பேசியதை முழு கவனத்துடன் கேட்டுக்கொண்டிருந்தேன். தனது துணைச்சலைப் பற்றி அவரே புகழ்ந்து கொண்டார். அவர் எப்படி இவ்வளவு ‘துணைச்சலுடன்’ நாடாளுமன்றத்தில் அத்தகறி பனை கடடுக்கதைகளை (Cock and Bull Story) சொல்லிக்கொண்டிருக்கிறார் என நான் வியக்கிறேன்.

அமைச்சருக்கு நான் துணைச்சலுடன் சவால் விடுகிறேன். நீங்கள் இன்று பேசியதை நாளை எழுத்து வடிவத்தில் எடுத்து வக்பு நாடாளுமன்ற கூட்டுக் குழு அறிக்கை குழுவிற்கு முன்பு அளிக்கப்பட்ட சாட்சியங்கள் மற்றும் ஆவணங்களை ஒப்பீடு செய்து பாருங்கள். இரண்டு பதிவுகளும் ஒத்துப் போகாமலானால் நான் எனது நாடாளுமன்ற உறுப்பினர் பதவியிலிருந்து விலகவும் தயாராக இருக்கிறேன்.”

ஹர்லால் நேரு, டாக்டர்அம்பேத்கர் மற்றும் டாக்டர் முன்ஷி. இதற்கு சர்தார் வல்லாப் பட்டேல் தலைமை தாங்கினார். குழு பரிந்துரைகளை வரையறுத்து ஒருஅறிக்கையை 1949 மே 25 அன்று அரசியலமைப்பு அவையில் கொண்டு வந்தது. அந்த அறிக்கையை முன்மொழிந்து பட்டேல் பேசியதை இங்கே எடுத்துக்காட்ட விரும்புகிறேன்.

“**ஐந்து பேர் கொண்ட துணைக்குழுவை ஆலோசனைக்குழு நியமித்தது. அதில் நமது மதிப்பிற்குரிய ஜனாதிபதியும் உறுப்பினர்களும் ஒருவராக இருந்தார், பண்டிதஜவஹர்லால்நேரு, நான், முன்ஷி, மற்றும் டாக்டர். அம்பேத்கர் ஆகியோர் குழுவின் உறுப்பினர்களாக இருந்தோம். குழு பிர்வரியில் கூடி அதன் அறிக்கையை வழங்கியது.**” என்று அவரே குறிப்பிட்டு விட்டு, அந்த அறிக்கைக்கான ஒப்பு தலை பட்டேல் கோரியபோது, அவர் பேசிய சில வரிகள் மிகுந்த தொடர்புடையன. எனவே, அதனை இங்கேமேற்கோள்காட்டவிரும்புகிறேன்: “**விடுதலைக்குப்பின் நாட்டின் மாறிலும் சூழ்நிலையில், மதச்சார்பற்ற அரசின் உண்மையான அடித்தளத்தினை உருவாக்கும். ஆனால் சில காலத்திற்கு பிறகு, இந்தநாட்டில் பெரும்பான்மை, சிறுபான்மை எங்கிற வேறுபாடுகள் எல்லாம் மறந்து, இந்தியாவில் ஒரே ஒரு ‘இந்தியர்கள்’ என்ற சமூகம் மட்டுமே உள்ளது என்கிற எண்ணத்திற்கு வந்துவிடுவதே அதனைவருக்கும் நல்லது. இதை கருத்தில் கொண்டு, ஆலோசனைக்குழுவின் அறிக்கையை பரிசீலிக்க வேண்டும் என்று நான் இந்த அவையில் முன்மொழிக்கிறேன்.**”

சர்தார் பட்டேலின்

மரபை அழிக்க விரும்புகிறீர்கள்!

இதுதான் அன்று அரசியலமைப்பு நிர்ணய சபையில் சர்தார் வல்லாப் பட்டேல் அவர்களின் குரலாக ஒலித்தது. நாம் அரசியலமைப்பின் 75வது ஆன்னை கொண்டிருக்கிறோம். இவ்வாறு உரையாற்றிய நாங்கள் சர்தார் பட்டேலின் பட்டிருந்தாலும், 1984ம் நாடாளுமன்றம் இரண்டு திருத்தங்களை மட்டுமே நடைமுறைப்படுத்த முடிந்தது; ஒன்று வழக்கிடுவதற்கான கால வரம்பு (Limitation) குறித்தது. இது வக்பு சொத்துக்களுக்கு 30 ஆண்டுகளாக நீட்டிக்கப்பட்டது; இரண்டாவது கைவிடப்பட்ட (Evacuee) சொத்துக்களுக்கும் கூட இச்சட்டம் பொருந்தும் என்பது. வேறு எந்த திருத்தங்களும் செயல்படுத்தப்படவில்லை; இந்துக்களின் எதிர்ப்பு காரணமாக அல்ல, மாறாக முஸ்லிம்களின் எதிர்ப்பு காரணமாக! இது நேருவின் அரசாங்கத்தால் நியாயமாக ஏற்றுக்கொள்ளப்பட்டது.

1995-ல் வக்பு சட்டம் நடைமுறைக்கு வந்தது!

அதன்பிறகு, 1995 ஆம் ஆண்டு வக்பு சட்டம் திருத்தப்பட்டது. அமைச்சருக்கும் இந்த அவைக்கும் நான் வலியுறுத்த விரும்புவது என்னவென்றால், இந்த திருத்தம் நடைமுறைக்கு வரும்போதெல்லாம், நியாயமானஅடிப்படையில், சட்ட நிறுவனங்களால் வழங்கப்பட்ட அறிவுரைகளை அடிப்படையில், திருத்தங்கள் செய்யப்பட்டன. உதாரணமாக, 1995 ஆம் ஆண்டு வக்பு சட்டத்தை எடுத்துக்கொள்ளுங்கள். 1995 ஆம்

ஆண்டு வக்பு சட்டம் எவ்வாறு நடைமுறைக்கு வந்தது? 1995 ஆம் ஆண்டு வக்பு சட்டத்தின்படி, ‘குறிக்கோள்கள் மற்றும் காரணங்களின்’ (Reasons and Objects) அறிக்கையின்படி 2 இல் இவ்வாறு குறிப்பிடப்பட்டுள்ளது:

“வக்பு சட்டத்தில் விரிவானதிருத்தங்கள், வக்பு (திருத்த) சட்டம், 1984 மூலம் செய்யப்பட்டன; அவை பெரும்பாலும் அனைத்து மட்டங்களிலும் வக்புகளின் நிர்வாகம் குறித்து விசாரிக்க டிசம்பர் 1970 இல் அமைக்கப்பட்ட வக்பு விசாரணைக் குழுவின் பரிந்துரைகளை அடிப்படையாகக் கொண்டவை மற்றும் வக்பு (திருத்த) மசோதா மீதான விவாதத்தின் போது உறுப்பினர்களால் நாடாளுமன்றத்தில் முன்வைக்கப்பட்ட கோரிக்கைக்கு பதிலளிக்கும்விதமாக இருந்தன.” இதன்படி நாடாளுமன்றத்தில் விவாதிக்கப்பட்ட 1995 ஆம் ஆண்டு வக்பு சட்டம் நடைமுறைக்கு வந்தது.

அதேபோல் 2013 ஆம் ஆண்டு கொண்டுவரப்பட்ட வக்பு சட்டத்தின் அடிப்படை என்ன? அச்சட்டத்தின் ‘காரணங்கள் மற்றும் நோக்கங்களின்’ பத்திரைண்டை படிப்புகள்:

“இந்திய முஸ்லிம் சமூகத்தின் சமூக, பொருளாதார மற்றும் கல்வி நிலைகுறித்த விரிவான அறிக்கையைத் தயாரிப்பதற்காக ஒரு உயர்மட்டக்குழு அமைக்கப்பட்டது. அதன்அறிக்கையை நவம்பர் 17, 2006 அன்று பிரதமரின் சமர்ப்பித்தது. இது ‘சச்சாங்குழு அறிக்கை’ என்று அழைக்கப்படுகிறது”

எனவே, 1984, 1995, 2013 ஆண்டுகளில் நிறைவேற்றப்பட்ட சட்ட திருத்தங்கள் மூன்றிலுமே அடிப்படையான சட்டக் காரணங்கள் இருந்தன: விவாதங்கள் நடந்தன; பின்னர் ஒரு வெள்ளைஅறிக்கை நாடாளுமன்றத்தில் தாக்கல் செய்யப்பட்டது. ஒருமித்த கருத்து எடப்பட்டது. பின்னாட்டு, அரசாங்கம் திருத்தங்களைக் கொண்டு வந்தது. நான் கேட்கிறேன் தயவுசெய்து இந்தமசோதா எந்த அடிப்படையில் சபைக்குக் கொண்டுவரப்படுகிறது என்பதைச் சொல்லுங்கள்.

இந்த சட்டத்தை கொண்டுவர வேண்டிய அவசியமான காரணங்களை உங்களுக்கு வகுத்தளித்தது யார் என்று நீங்கள் கூற முடியுமா? எத்தனை அமைப்புகள் நாடாளுமன்ற கூட்டுக் குழுவில் உங்கள் கூற்றுகளை உறுதிப்படுத்தினர்? எவரும் இல்லை. எனவே, இந்த மசோதா கொண்டுவரப்பட்டு செயல்படுத்தப்பட்ட விதம் கள எந்ததனமாகவும் கப்பமும் கூடியதாக இருக்கிறது. தற்போதைய மசோதாவின் ‘நோக்கம் மற்றும் காரணங்களின் அறிக்கையின்’ பத்திரைண்டை இவ்வாறு கூறுகிறது:

சச்சார் கமிட்டி அறிக்கை!

“ஒவ்வொரு நீதிப் ராஜ்ஜியச் சச்சார் தலைமை மில் உயர்மட்ட குழுவின் பரிந்துரைகள், வக்பு மற்றும் மத்திய வக்பு ஆகியில் மீதான நாடாளுமன்ற கூட்டுக்குழுவின் அறிக்கையின்அடிப்படையில், மற்ற அமைப்புகளிடம் விரிவான ஆலோசனைக்குப்பிறகு, 2013 ஆம் ஆண்டில் சட்டத்தில் விரிவான திருத்தங்கள் செய்யப்பட்டன.” இதுஅரசாங்கத்தின்ஒப்புதல்!

பிறகு, அதே பத்தியில் என்ன சொல்லப்பட்டிருக்கிறது?

“அந்த திருத்தங்கள் இருந்தபோதிலும், வக்பு வாரியத்தின்அதிகாரங்கள் (Powers of State Boards), பதிவுசெய்தல் (Registration), சொத்துக்களின் கணக்கெடுப்பு (Survey of properties), ஆக்கிரமிப்புக்களை அகற்றுதல் (Removal of encroachments), வக்பு வரையறை (Definition of Waqf) உள்ளிட்டவைகளில் உள்ள சிக்கல்களை தீர்ப்பட நிவர்த்தி செய்ய சட்டம் இன்னும் செயல்படுத்தப்பட வேண்டும்” என்று குறிப்பிடப்பட்டுள்ளது. இந்த ஐந்து கூறுகளை நீங்கள் குறிப்பிட்டுள்ளீர்கள். 2013 சட்டத்துடன் சச்சார் குழு அறிக்கை முந்தைய சட்டத்தில் விடுபட்டிருந்த ஐந்து கூறுகளை நீங்கள் மேற்கொள்ள விரும்புகிறதாக சொன்னீர்கள். இப்போது, இந்த ஐந்து கூறுகளுக்கு வருகிறேன்.

‘வக்பு’ என நீங்கள் வரையறை செய்வது வக்பு இல்லை!

‘வக்பு’ என நீங்கள் வரையறை செய்வது வக்பு இல்லை, மக்களை தந்திரமாக குழப்பி வைத்த தவிர வேறு எதுவும் இல்லை என்பதை நான் எளிதாக நிரூபிப்பமுடியும். ‘ஆக்கிரமிப்பை அகற்றுதல்’ என்பது அரசாங்கம், வக்பு சொத்தை அபகரிக்க அரசுக்கு அதிகாரம் அளிப்பதைத் தவிர வேறில்லை. ‘சொத்துக்கள் அளவை கணக்கெடுப்பு’ என்பது ஒரு கேலிக்கூத்து. ஏனென்றால் இந்திய அரசு ஏற்கனவே 90 சதவீதத்திற்கும் அதிகமான வக்பு வாரிய சொத்துக்களை அளவை செய்து முடிந்துவிட்டதாக உச்சநீதிமன்றத்தில் பிரமாணப்படுத்திய தாக்கல் செய்துள்ளது.

உங்கள் முயற்சியை தோலுரித்துக் காட்டுவோம்!

உங்கள் உரையின்படி, ‘வக்புபதிவு’ என்பது நடைமுறையில் சாத்தியமில்லை. மாநில வக்பு வாரியங்களின்அதிகாரங்களை மேம்படுத்துவது அதை ஒரு கேளிக்கை அரங்கமாக மாற்ற முயற்சிப்பது! இந்த குற்றச்சாட்டுகளின் மூலம் இங்கே உங்கள் முயற்சியை தோலுரித்துக் காட்டுவோம். ஒரு சட்ட மாணவனாக, இந்த சட்ட திருத்தங்களைக் கண்டபோது நான் வேதனையடைந்தேன்; மேலும் 2013 ஆம் ஆண்டு சட்டத்திற்கு அப்பால் இந்த ஐந்து தலைப்புகளின் அடிப்படையில் ஏதாவது ஒரு முன்னேற்றத்தை இந்த

மசோதாவில் காட்டுமாறு அமைச்சரிடம் உரிய பணிவாடையின் நான் சவால் விடுகிறேன். அவர்அவ்வாறு செய்தால், நான்அவரை வணங்கத் தயாராக இருப்பேன். ஆனால் நீங்கள் அதைச் செய்ய முடியாது; அது உங்கள் நோக்கம் அல்ல. நான் 22 ஆண்டுகளுக்குப் மேலாக நாடாளுமன்றத்தில் உறுப்பினராக இருக்கிறேன். நாடாளுமன்றத்தின் சட்டமியற்றும் முறைகளை நான்அறிவேன். ஒரு வழக்கறிஞராக, அதன்அனைத்து நுணுக்கங்களையும் நான் நன்குஅறிவேன்.

திருட்டுத்தனமாக மசோதா கொண்டு வரப்பட்டுள்ளது!

1995 மற்றும் 2013 ஆம் ஆண்டுகளில் உரிய விவாதத்திற்குப் பிறகு, அதே நாடாளுமன்றத்தின் ஒப்புதலுடன் கொண்டுவரப்பட்ட நல்ல திருத்தங்களை நீக்குவதற்காக ‘தந்திரமாகவும்’ ‘அதிபுத்திசாலித்தனமாகவும்’ அதே நாடாளுமன்றத்தில் திருட்டுத்தனமாக இந்த மசோதா கொண்டு வரப்பட்டுள்ளது. இந்த கேலிக்குரிய செயலை நீங்கள் எப்போதாவது கண்டிப்புகிறீர்களா?

நீங்கள் உண்மையிலேயே நேர்மையானவராக இருந்தால், 2013 சட்டத் திருத்தத்தை ரத்து செய்திருக்க வேண்டும்!. 1995 சட்டத் திருத்தத்தை ரத்து செய்திருக்க வேண்டும். ஏனெனில் 1995 இல் கொண்டுவரப்பட்ட பெரும்பாலான திருத்தங்கள், பின்னர் 2013 இல் கொண்டுவரப்பட்ட திருத்தங்கள் யாவும் இந்த சட்டத்திருத்தத்தின் மூலம் முற்றிலுமாக நீக்கப்பட்டுள்ளன. அதற்கு இதே நாடாளுமன்றத்தை பயன்படுத்துகிறீர்கள்! நாடறிந்த சட்டவல்லுனரான நீதியரசர் வி.ஆர். கிருஷ்ணசுயரை மேற்கோள் காட்டவிரும்புகிறேன். அவர் குறிப்பிட்டார் “நாடாளுமன்றம் என்பது தேசத்தின் ஒரு சிறந்த விசாரணைமையம் Inquest of the Nation), நிர்வாகத்தின் சிறந்த தணிக்கையாளர் (Auditor) மற்றும் குறைதீர்ப்பாளர் (Ombudsman), இறுதி நடுவர் (Final Orbitor), கொள்கை கண்காணிப்பாளர் (Policy Monitor) மற்றும் மக்களின் எதிர்க்காலத்தை வடிவமைக்கும் கருவிகளாக Destiny designer)” அப்பட்ட நாடாளுமன்றம் இன்று வெறும் காற்றோட்ட மண்டபமாக (Ventilating Chamber) மட்டுமே உங்கள் களால் பயன்படுத்தப்படுகிறது; குறை மதிப்பிற்கு உட்படுத்தப்பட்டுள்ளது; என்று நான் அரசாங்கத்தை துணிவுடன் குற்றஞ்சாட்டுகிறேன். இது அரசியலமைப்பின் மீது நடத்தப்படு மன்னிக்க முடியாதபடுகொலைத்தாக்குதலேத்தவிர வேறில்லை; இதற்காக ஒருநாள், நீங்கள்வருந்துவீர்கள்!

இப்போது, மசோதாவின் புதிய சட்டப்பிரிவுகளை பற்றி ஆராய்வேலாம், திரிசுட்டம் காராங்கிரஸ் கட்சியின் திரு. கல்யாண் பானாஜி, சமாஜவாதி கட்சியின் தலைவர் திரு.அகிலேஷ் யாதவ் உள்ளிட்ட எனது நண்பர்கள், “குறைந்தது ஐந்து வருடங்களாக இஸ்லாமியத்தை கடைப்பிடிக்கும் ஒரு வர்தான் வக்பு அமைப்பை ஏற்படுத்த - நிர்வகிக்க தகுதியானவர்” என்று விரும்புகிறார்கள் குறிப்பிட்டனர். அதுமட்டுமல்ல, யாருக்கும் பிறகு மித் தந்திரத்தில் (Contrivance) ஈடுபட்டிருக்கக்கூடாது என்றும் குறிப்பிட்டுள்ளீர்கள். உங்களிடம் இந்த ‘சொல்லாடல்கள்’ எல்லாம் எங்கிருந்து வந்தது? நான் சட்டப்படியான ஒரு இந்து, நான் ஒரு மத நம்பிக்கையானவனாக இருக்கலாம், மத நம்பிக்கையற்றவனாகவும் இருக்கலாம். ஆனால் என்னத்திலே ஒரு சொத்தை ஒப்படைக்கும்போது, என் நேர்மையை நீங்கள்அளவிடுவீர்களா? என் மத நம்பிக்கையை அளவிடுவீர்களா? நான் நேர்மையைப் பற்றி அக்கறை இல்லாத ஒரு மோசடி செய்ய வன் என்றால், அதை ஏற்பீர்களா? நீங்கள் நேர்மை மற்றும் வெளிப்படைத்தன்மை பற்றி ஒரு போதும் கவலைப்படுவதில்லை. நீங்கள் மதத்தைப்பற்றி மட்டுமே கவலைப்படுகிறீர்கள். அது தான் உங்கள் பிரச்சனை. வேறு எந்த நாட்டின் சட்டத்திலும் இதுபோன்ற ஒருவிதைய நான்பார்த்ததில்லை. ஒருவரின் நேர்மையை நீங்கள் எப்படி மத அடிப்படையில் அளவிட முடியும்?

(குறுக்கீடுகள்)

தயாநிதி மாறன்: (மத்திய சென்னை எம்.பி): பேரவைத் தலைவர் அவர்களே, அதிக குறுக்கீடுகள் உள்ளன. நாடாளுமன்ற கூட்டுக்குழு வில்கூட அவரால் பேசமுடியவில்லை.

(குறுக்கீடுகள்)

ஆ.இராசா: அரசாங்கம் தொடங்கியிருக்கும் இந்த சட்டத்திற்கு முயற்சியில் கெட்ட உள்நோக்கம் இல்லை என நீங்கள் கூறினீர்கள்; ஆனால் உங்கள் முழு முயற்சியும், ஒரு கொடுமான திட்டமிட்ட சூழ்ச்சி (Diabolical contrivance), அருவருப் பனது என்பதைத்தவிர வேறில்லை என்று நான் குற்றம் சாட்டுகிறேன். பிறகு நீங்கள் சில புதிய வாக்கியங்களைச் இந்த சட்டத்திருத்தத்தின் பிரிவு 3ஏ வில் சேர்த்துள்ளீர்கள். உண்மையான மற்றும் அசல் உரிமையாளர் ஒருவர் மட்டுமே தன் சொத்தை ‘வக்பு’க்கு தானம் செய்ய முடியும் என்று இதில் கூறப்பட்டுள்ளது. இது என்ன நலக்கடாக இல்லையா? உரிமையாளர் மட்டுமே சொத்துக்களை விற்க மாற்ற முடியும், உரிமை இல்லாத ஒருவர் சொத்தை மாற்றினால், அது மாற்றமாக கூடாது. அது சட்டப்படி செல்லாது, நான் என் சொந்த பணத்தை செலவிட முடியும், ஆனால் நான் என் நண்பனிடமிருந்து பணத்தை பறித்துக் கொண்டால், அது திருட்டுத்தனமானது. நீங்கள் ஏன் இப்படி ஒரு சட்டப்பிரிவைக் கொண்டு வருகிறீர்கள்? எனக்கு அதைப்பூரிந்து கொள்ள முடியவில்லை. (சிரிப்பலை)

(குறுக்கீடுகள்)

தொடர்ச்சி 6ஆம் பக்கம்